

പതിനാലാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിട്ട ചോദ്യം നമ്പർ : *119

28-04-2017-ൽ
മറുപടി നൽകേണ്ടത്

ഉന്നതവിദ്യാഭ്യാസ പീഠങ്ങളും ഗവേഷണശാലകളും

ചോദ്യം

ഉത്തരം

ശ്രീ. അനൂപ് ജേക്കബ് : പ്രൊഫ.സി. രവീന്ദ്രനാഥ്
 ശ്രീ. എ. പി. അനിൽ കുമാർ (വിദ്യാഭ്യാസ വകുപ്പ് മന്ത്രി)
 ശ്രീ. ഹൈബി ഇുഡൻ
 ശ്രീ. ഷാഫി പറമ്പിൽ

എ) ഉന്നതവിദ്യാഭ്യാസ പീഠങ്ങളും ഗവേഷണശാലകളും സ്ഥാപിച്ച് അറിവിന്റെ കേന്ദ്രങ്ങളാക്കുന്ന പദ്ധതി രൂപീകരിച്ചിട്ടുണ്ടോ;	എ) ഉണ്ട്.
ബി) എങ്കിൽ പദ്ധതിയുടെ ഉദ്ദേശ ലക്ഷ്യങ്ങൾ എന്തെല്ലാമാണെന്ന് വിവരിക്കുമോ;	ബി) മഹാത്മാഗാന്ധി സർവ്വകലാശാലയിൽ ഇന്റർ ഡിസിപ്ലിനറിയായ വിഷയങ്ങളിൽ ഗവേഷകർക്കു വേണ്ട സഹായസൗകര്യങ്ങളും നിർദ്ദേശങ്ങളും നൽകുന്നതിനായി പഠനകേന്ദ്രങ്ങൾ പ്രവർത്തിച്ചുവരുന്നു. അത്യാധുനിക പഠനോപാധികളും സജ്ജീകരണങ്ങളുമുള്ള ലബോറട്ടറികൾ, യന്ത്രസംവിധാനങ്ങൾ എന്നിവ ഗവേഷകർക്ക് ഉപയോഗിക്കാനുള്ള അവസരവും ശില്പശാലകളും പഠന ക്ലാസ്സുകളും പ്രദർശന

ങ്ങളും സെമിനാറുകളും സംഘടിപ്പിക്കുകയും ചെയ്യുന്നുണ്ട്. കൂടാതെ, ശ്രീ ശങ്കരാചാര്യ സംസ്കൃതസർവ്വകലാശാലയിൽ ഏഴ് നവോത്ഥാനനായകൻമാരുടെ പേരിലുള്ള പഠനകേന്ദ്രങ്ങൾ സ്ഥാപിച്ചിട്ടുണ്ട്. നവോത്ഥാന നായകർ സാമൂഹ്യരംഗത്ത് നൽകിയ സംഭാവനകൾ ഗവേഷകർക്കും പൊതു സമൂഹത്തിനും പ്രയോജനപ്പെടുത്തുക, അവരെക്കുറിച്ച് കൂടുതൽ പഠിക്കാൻ അവസരം ഒരുക്കുക എന്നതാണ് ഈ പഠനകേന്ദ്രങ്ങളുടെ ലക്ഷ്യം. മികവുറ്റ നിയമജ്ഞനായിരുന്ന ജസ്റ്റീസ് വി. ആർ. കൃഷ്ണയ്യർ തന്റെ ന്യായവിധികളിലൂടെ നൽകിയ സംഭാവനകൾ സമൂഹത്തിന്റെ മുഖ്യധാരയിലേക്ക് എത്തിക്കുവാൻ വേണ്ടി കൊച്ചി സർവ്വകലാശാല രൂപപ്പെടുത്തിയിട്ടുള്ള ഒരു പദ്ധതിയാണ് വി. ആർ കൃഷ്ണയ്യർ ചെയർ ഓഫ് ഹ്യൂമൻ റൈറ്റ്സ്. കൂടാതെ സർക്കാരിന്റെ പരിഗണനയിലുള്ള പദ്ധതിയാണ് സുകുമാർ അഴീക്കോട് ചെയർ ഓൺ ലിറ്ററേച്ചർ.

നിയമ സംബന്ധമായ വിഷയങ്ങളിൽ വിദ്യാർത്ഥികൾക്ക് സമഗ്രമായ ഒരു ഉൾക്കാഴ്ച നൽകുന്നതിനായി, ഗവൺമെന്റ്

	<p>ലോകോളേജിൽ മഹാത്മാഗാന്ധി സർവ്വകലാശാലയുടെ കീഴിൽ നിയമ ഗവേഷണ ശാല പ്രവർത്തിച്ചുവരുന്നുണ്ട്. Centre for Criminal Law, Centre for Law governance and Policy, Centre for Medical Law എന്നിങ്ങനെ ഉന്നത നിയമ വിദ്യാപീഠങ്ങളും പ്രവർത്തിച്ചുവരുന്നുണ്ട്. കാലിക്കറ്റ് സർവ്വകലാശാലയിൽ അധ്യാപകരുടെ വിവിധശേഷികളും നൈപുണ്യവും വളർത്തുന്നതിനായി വിവിധങ്ങളായ കോഴ്സുകളും പരിപാടികളും നടത്തുക, ലൈബ്രറിയും മറ്റും സ്ഥാപിച്ച് അറിവിന്റെ കലവറയാക്കുക, ഇ-മാധ്യമത്തിലൂടെയുള്ള പഠനത്തിനാവശ്യമായ ഇ-കണ്ടന്റ് വികസിപ്പിച്ചെടുക്കുക എന്നിവ വഴി ഉന്നത വിദ്യാഭ്യാസ രംഗത്ത് മികവ് വർദ്ധിപ്പിക്കുകയും അധ്യാപന-ഗവേഷണ നിലവാരം ഉയർത്തുകയും ലക്ഷ്യമിട്ടുള്ള പദ്ധതി ആവിഷ്കരിച്ചിട്ടുണ്ട്. 2012 മുതൽ തിരുവനന്തപുരം കോളേജ് ഓഫ് എഞ്ചിനീയറിംഗിൽ പ്രവർത്തിച്ചു വരുന്ന ട്രാൻസ്പോർട്ടേഷൻ എഞ്ചിനീയറിംഗ് റിസർച്ച് സെന്റർ സംസ്ഥാനത്ത് മികച്ച ഗതാഗത സംവിധാനം നിലവിൽ വരുത്തുന്നതിനാവശ്യമായ ഗവേഷണ</p>
--	---

പ്രവർത്തനങ്ങളാണ് നടത്തുന്നത്. വിഭവ ശേഷിയുടെ ഫലപ്രദമായ ഉപയോഗം, സാമ്പത്തികമായ പ്രായോഗികത ഇവയ്ക്ക് പ്രാധാന്യം നൽകി റോഡ് നിർമ്മാണ വസ്തുക്കളുടെയും സാങ്കേതിക വിദ്യയുടെയും നവീകരണത്തിന് പരിശീലന-ഗവേഷണ പ്രവർത്തനങ്ങളാണ് ട്രാൻസ്പോർട്ടേഷൻ എഞ്ചിനീയറിംഗ് റിസർച്ച് സെന്ററിന്റെ ഉദ്ദേശലക്ഷ്യങ്ങൾ.

ബാർട്ടൺഹിൽ സർക്കാർ എഞ്ചിനീയറിംഗ് കോളേജിൽ സെന്റർ ഫോർ ബാംബു ടെക്നോളജി സ്ഥാപിച്ചിട്ടുണ്ട്. മുളയെ ഒരു നിർമ്മാണ വസ്തുവാക്കുക, വാണിജ്യ ഉത്പന്നമാക്കാവുന്ന രീതിയിൽ മൂല്യവർദ്ധനവ് നടത്തുക, ജൈവ ഇന്ധനമായി മുളയെ ഉപയോഗിക്കുക, മുളയുടെ സാങ്കേതിക സാധ്യതകളെപ്പറ്റി ഗവേഷണം നടത്തുക, സമാന സ്ഥാപനങ്ങളുടെ ശൃംഖല രൂപീകരിക്കുക, മുളയുടെ നിതാന്ത ഉപയോഗസാധ്യത ബോധ വ്യാപനം നടത്തുക, പരീക്ഷണങ്ങൾ നടത്തുക, ബാംബു ടെക്നോളജിയിൽ വാർഷിക കോൺഫറൻസുകൾ സംഘടിപ്പിക്കുക തുടങ്ങിയവയാണ് പദ്ധതിയുടെ ലക്ഷ്യങ്ങൾ.

<p>സി) ഏതെല്ലാം കേന്ദ്ര സഹായമാണ് ഇതിന് ലഭിക്കുന്നതെന്നു വ്യക്തമാക്കുമോ;</p>	<p>(സി) മഹാത്മാഗാന്ധി സർവ്വകലാശാലയിൽ യു.ജി.സി, ഡി.എസ്.ടി (Department of Science & Technology) ഡി.ബി.ടി (Department of Biotechnology), വി.എസ്.എസ്.സി, ബി.എ.ആർ.സി, ഐ. സി.എസ്.എസ്.ആർ തുടങ്ങിയ കേന്ദ്ര എജൻസി/സ്ഥാപനങ്ങളിൽ നിന്നുമുള്ള ധനസഹായം ലഭിക്കുന്നുണ്ട്, കൂടാതെ സർവ്വകലാശാലയുടെ അടിസ്ഥാന സൗകര്യ വികസനത്തിനായി RUSA പദ്ധതിയിൽ 20 കോടി രൂപയുടെ കേന്ദ്രസഹായം ലഭിച്ചിട്ടുണ്ട്. കാലിക്കറ്റ് സർവ്വകലാശാലയിൽ കേന്ദ്ര സർക്കാരിന്റെ മാനവശേഷി വികസന വകുപ്പാണ് പദ്ധതികൾക്ക് സഹായം നൽകുന്നത്.</p>
<p>(ഡി) ആരെല്ലാമാണ് ഈ പദ്ധതിയുമായി സഹകരിക്കുന്നതെന്നു വെളിപ്പെടുത്തുമോ; വിശദാംശങ്ങൾ ലഭ്യമാക്കുമോ?</p>	<p>(ഡി) ഗവേഷണ സംബന്ധിയായ വിഷയങ്ങളുമായി ബന്ധപ്പെട്ട് കേന്ദ്ര, സംസ്ഥാന സർവ്വകലാശാലകൾ, വിദേശ സർവ്വകലാശാലകൾ/ഇൻസ്റ്റിറ്റ്യൂട്ടുകൾ തുടങ്ങിയവ അന്തർസർവ്വകലാശാല/സൂൾ കേന്ദ്രങ്ങളുമായി പഠനപ്രവർത്തനങ്ങളിൽ പങ്കുചേരുന്നുണ്ട്. വിദേശസർവ്വകലാശാലകളായ ഫ്രാൻസിലെ യൂണിവേഴ്സിറ്റി ഓഫ് സൗത്ത് ബ്രിട്ടനി, ജർമ്മനിയിലെ ഇൻസ്റ്റിറ്റ്യൂട്ട് ഓഫ് പോളിമെർ റിസർച്ച്</p>

ഡ്രൈസ്ഡൻ, മലേഷ്യയിലെ മാരായിലുള്ള
 യൂണിവേഴ്സിറ്റി ഓഫ് ടെക്നോളജി,
 യു.എസ്.എസ്.എ-യിലെ ഡ്യൂക്ക്
 യൂണിവേഴ്സിറ്റി, പ്ലിമത്ത് യൂണിവേഴ്സിറ്റി,
 ദക്ഷിണാഫ്രിക്കയിലെ വാൾടർ സിസിലി
 യൂണിവേഴ്സിറ്റി, ജർമ്മനിയിലെ മാക്സ് പ്ലാങ്ക്
 ഇൻസ്റ്റിറ്റ്യൂട്ട് എന്നിവ മഹാത്മാഗാന്ധി
 സർവകലാശാലയുടെ അന്തർ സർവ
 കലാശാലാ കേന്ദ്രങ്ങളുമായി സഹകരി
 ക്കുന്നുണ്ട്. ഇന്ത്യയിലെ പ്രധാന ഗവേഷണ
 സ്ഥാപനങ്ങളായ ബംഗളൂരുവിലെ രാമൻ
 റിസർച്ച് ഇൻസ്റ്റിറ്റ്യൂട്ട്, ജവഹർലാൽ നെഹ്രു
 സെന്റർ ഫോർ അഡ്വാൻസ്ഡ്
 സയന്റിഫിക് റിസർച്ച്, വിവിധ ഐ ഐ
 ടികൾ, കൊൽക്കത്തയിലെ യു.ജി.സി -
 ഡി.എ ഇ കൺസോർഷ്യം സയന്റിഫിക്
 റിസർച്ച് സെന്റർ, ജവഹർലാൽ നെഹ്രു
 സർവകലാശാല, കൊച്ചി ശാസ്ത്ര സാങ്കേതിക
 സർവകലാശാല, കൊൽക്കത്തയിലെ
 സെന്റർ ഫോർ സ്റ്റഡീസ് ഇൻ സോഷ്യൽ
 സയൻസ് എന്നിവയും മഹാത്മാഗാന്ധി
 സർവകലാശാലാ കേന്ദ്രങ്ങളുമായി
 സഹകരിച്ചു പ്രവർത്തിക്കുന്നുണ്ട്. കൊച്ചി
 ശാസ്ത്ര സാങ്കേതിക സർവകലാശാലയിൽ
 സ്കൂൾ ഓഫ് ലീഗൽ സ്റ്റഡീസും, എറണാകുളം

	<p> ഗവൺമെന്റ് ലോ കോളേജിൽ യു.ജി.സി യും, സർവ്വകലാശാലകളുടെ പദ്ധതികളുമായി സഹകരിക്കുന്നു. നാറ് പാക്, പി.ഡബ്ല്യു.ഡി തുടങ്ങിയ സർക്കാർ വകുപ്പുകൾ/ ഏജൻസികളും ട്രാൻസ്പോർട്ടേഷൻ എഞ്ചിനീയറിംഗ് റിസർച്ച് സെന്ററിന് സാങ്കേതിക ഉപദേശങ്ങളും മാർഗ്ഗനിർദ്ദേശങ്ങളും നൽകുന്നു. കാലിക്കറ്റ് സർവ്വകലാശാലയിൽ കേന്ദ്രസർക്കാരിന്റെ മാനവ ശേഷി വികസന വകുപ്പാണ് പദ്ധതികൾക്ക് സഹായം നൽകുന്നത്. </p>
--	--

Shasima

സെക്ഷൻ ഓഫീസർ